

॥ మాఘమాస శ్లోకములు - 07.03.2021 ॥

మరుద్భుతే మహాభాగే మహాదేవి మనోహరే ।
సర్వాభీష్టప్రదే దేవి స్నాస్థితాం పుణ్యవర్ధిని ॥

సర్వపాపక్షయకరే మమ పాపం వినాశయ ।
కవేరకన్యే కావేరి సముద్రమహిషిప్రియే ॥

తాసాం చ సరితాం మధ్యే సహ్యకన్యాఘనాశిని ।
కావేరి లోకవిఖ్యాతా జనతాపనివారిణి ॥

దేహి మే భక్తిముక్తి త్వం సర్వతీర్థస్వరూపిణి ।
సింధువర్యే దయాసింధో మాముద్ధర దయాంబుధే ॥

అథ సూర్యాష్టకమ్

సాంబ ఉవాచ -

ఆదిదేవ నమస్తుభ్యం ప్రసీద మమ భాస్కర ।
దివాకర నమస్తుభ్యం ప్రభాకర నమోఽస్తుతే ॥ 1 ॥

సప్తాశ్వరథమారూఢం ప్రచండం కశ్యపాత్మజం ।
శ్వేతపద్మధరం దేవం తం సూర్యం ప్రణమామ్యహం ॥ 2 ॥

లోహితం రథమారూఢం సర్వలోకపితామహం ।
మహాపాపహరం దేవం తం సూర్యం ప్రణమామ్యహం ॥ 3 ॥

త్రైగుణ్యం చ మహాశూరం బ్రహ్మవిష్ణుమహేశ్వరం ।
మహాపాపహరం దేవం తం సూర్యం ప్రణమామ్యహం ॥ 4 ॥

బృంహితం తేజఃపుంజం చ వాయుమాకాశమేవ చ ।
ప్రభుం చ సర్వలోకానాం తం సూర్యం ప్రణమామ్యహం ॥ 5 ॥

బంధూకపుష్పసంకాశం హారకుండలభూషితం ।
ఏకచక్రధరం దేవం తం సూర్యం ప్రణమామ్యహం ॥ 6 ॥

తం సూర్యం జగత్కర్తారం మహాతేజఃప్రదీపనం ।
మహాపాపహరం దేవం తం సూర్యం ప్రణమామ్యహం ॥ 7 ॥

తం సూర్యం జగతాం నాథం జ్ఞానవిజ్ఞానమోక్షదం ।
మహాపాపహరం దేవం తం సూర్యం ప్రణమామ్యహం ॥ 8 ॥

సూర్యాష్టకం పఠేన్నిత్యం గ్రహపీడాప్రణాశనం ।
అపుత్రో లభతే పుత్రం దరిద్రో ధనవాన్భవేత్ ॥ 9 ॥

ఆమిశం మధుపానం చ యః కరోతి రవేర్దినే ।
సప్తజన్మ భవేద్రోగీ ప్రతిజన్మ దరిద్రతా ॥ 10 ॥

స్త్రీతైలమధుమాంసాని యస్త్వజేత్తు రవేర్దినే ।
న వ్యాధిః శోకదారిద్ర్యం సూర్యలోకం స గచ్ఛతి ॥ 11 ॥
ఇతి శ్రీసూర్యాష్టకమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

